

अमर उजाला

आगरा न्यूज

आगरा, मंगलवार, 30 मई, 2006

कम्प्यूटर आम जनता के लिए उपयोगी

बाह। 21वीं सदी में कम्प्यूटर आम जनता के लिए बहुत उपयोगी हो चुका है। इससे ग्रामीण परिवेश में रहने वाला व्यक्ति भी अज्ञात नहीं है। यह विचार द्रोपदी ट्रस्ट की चेयरमैन नीरा मिश्रा ने पुरा कनेरा (बाह) में कम्प्यूटर प्रशिक्षण केंद्र के शुभारंभ के मौके पर कही। उन्होंने कहा कि कम्प्यूटर की जानकारी के बिना वर्तमान माहौल में व्यक्ति का जीवन अधूरा माना जाएगा। उन्होंने हर साल दो गांवों में प्रशिक्षण केंद्र खोले जाने का संकल्प भी व्यक्त किया। कहा कि शहर की ओर पलायन करने वाले लोग गांव में रहें। तमाम कंपनियां आजकल देहात की ओर तान रही हैं। मध्य प्रदेश राज्य समाज कल्याण बोर्ड की चेयरमैन श्रमती उषा चतुर्वेदी ने कहा कि केंद्र सरकार की सहायता से राज्य सरकारें ग्राम पंचायतों में कम्प्यूटर सेंटर खोल रही हैं। इसके माध्यम से किसान जहां मानसून की जानकारी ले सकेंगे, वहीं फसलों की कीमत का भी पता लगा सकेंगे। इस दौरान द्रोपदी ट्रस्ट के बारे में बताया गया कि वह चार साल से महिला व युवा सशक्तिकरण के अंतर्गत उन्हें स्वावलंबी बनाने के लिए कार्यरत है। इन अवसर पर उपेंद्र नाथ चतुर्वेदी, कामेश्वर नाथ, अवधेश कुमार, विशाल चतुर्वेदी, मंजू व भरत आदि ने विचार व्यक्त किए।